



گورنر KATHY HOCHUL

فوری ریلیز کے لیے: 2024/26/6

گورنر HOCHUL کی جانب سے جونز بیچ کے لیے 4 جولائی کی سالانہ آتش بازی شاندار سیٹ کا اعلان

لانگ آئی لینڈ کے مشہور سمندری ساحلی کنارے پر آسمان میں روشنیاں بکھیری جائیں گی

گورنر Kathy Hochul نے آج اعلان کیا ہے کہ جونز بیچ ریاستی پارک (Jones Beach State Park) میں ہونے والی آتش بازی کا مظاہرہ دوبارہ یوم آزادی، 4 جولائی کو کیا جائے گا، جو کہ لانگ آئی لینڈ کے مشہور سمندری ساحلی کنارے واقع پارک پر آسمان کو منور کر دے گا۔ جونز بیچ میں جوویا فنانشل کریڈٹ یونین آتش بازی کا مظاہرہ (Jovia Financial Credit Union Fireworks Spectacular) 25 منٹ کی ایک رنگین تقریب ہے جو ہر عمر کے افراد کو متحیر اور مسرور کرے گی۔

"اپنے ملک کی 248 ویں سالگرہ، اپنے ریاستی پارکس کی صد سالہ، اور جونز بیچ کی 95 ویں سالگرہ منانے کے لیے ہم امید کرتے ہیں کہ آپ چار جولائی کو آتش بازی کے ساتھ یادگار لمحات کے قیام کے لیے ہمارے ساتھ شامل ہوں گے،" گورنر Hochul نے کہا۔ "جونز بیچ پر ہماری آتش بازی کا سماں موسم گرما کی عظیم روایت ہے اور میں نیو یارک کے ہر شہری کو ترغیب دیتی ہوں کہ وہ جا کر دیکھیں کہ یہ مظاہرہ اور ہمارے تمام ریاستی پارک کیا پیش کر رہے ہیں۔"

گارڈن اسٹیٹ فائر ورکس کی جانب سے پیش کیے جانے والے یہ رنگا رنگ پٹاخے، جمعرات، 4 جولائی کو رات 9:30 بجے شروع ہوں گے۔ آتش بازی کے مظاہرے کے دوران WALK 97.5 FM اور KJOY-98.3 FM ہم وقت موسیقی نشر کریں گے۔ آتش بازی کے مظاہرے کے لیے کوئی اضافی فیس نہیں ہے۔ پارک میں معمول کی داخلہ فیس فی گاڑی \$10 ہے۔

نیو یارک کے ریاستی پارکس کے عارضی کمشنر Randy Simons نے کہا، "یہ سال، پارک کے نظام کے 100 سال کے طور پر ہمارے لیے بہت خاص ہے۔ صد سالہ جشن اور یوم آزادی کو منانے کے لیے ساحل پر آتش بازی سے اچھا طریقہ بھلا کیا ہو سکتا ہے۔ ہم جوویا فنانشل کریڈٹ یونین اور اپنے تمام اسپانسرز کے شکرگزار ہیں کہ انہوں نے اس موسم گرما میں لانگ آئی لینڈ کی روایت قائم رکھنے میں معاونت کی ہے جو جونز بیچ ریاستی پارک میں بہت سارے خاندانوں اور دوستوں کو اکٹھا کرتی ہے۔"

جوویا فنانشل کریڈٹ یونین کی قائدانہ اسپانسرشپ کے ساتھ، اس سال کا پروگرام، قدرتی ورثہ ٹرسٹ، فاؤنڈیشن برائے لانگ آئی لینڈ اسٹیٹ پارکس انکارپوریٹڈ، نیوز ڈے، کونوسیئر میڈیا لانگ آئی لینڈ اور J & B ریسٹورنٹ شراکت داروں کے تعاون سے بھی ممکن ہوا ہے۔

جوویا فنانشل کریڈٹ یونین کی چیف مارکیٹنگ آفیسر Renu Dalessandro نے کہا، "جوویا میں، اپنی کمیونٹی کے جزو کے طور پر زندگی بسر کرنا اور یہاں لانگ آئی لینڈ میں کام کرنا ہی نہیں ہے، بلکہ یہ تعاون کرنے اور یکجہتی کا اظہار بھی ہے۔ جونز بیچ پر مسلسل چوتھے سال کے لیے جوویا فنانشل کریڈٹ یونین آتش بازی کے شاندار مظاہرے کا ٹائٹل اسپانسر ہونا ایک اعزاز کی بات ہے، جو کہ ملکی فخر اور حب الوطنی کی بے مثال علامت ہے۔ یہ

ہمارا آسمانوں اور تمام شرکت کنندگان کے دلوں کو روشن کرنے کا طریقہ ہے، اور ہم اس تاریخی دن اور سالانہ روایت کا حصہ بننے کے موقع کی قدر کرتے ہیں۔"

**کونوسینر میڈیا COO David Bevins نے کہا،** "اپنی ملکی سالگرہ منانے کا اس سے اچھا طریقہ بھلا کیا ہو سکتا ہے کہ جونز بیچ پر جوویا فنانشل کریڈٹ یونین کی جانب سے شاندار آتش بازی کے مظاہرے میں شریک ہوا جائے۔ ہم جانتے ہیں کہ اس مظاہرے سے آسمان اور دیکھنے والے ہر فرد کا دل منور ہو جائے گا۔ ہم امید کرتے ہیں کہ شو کے ساؤنڈ ٹریک کا WALK 97.5 اور KJOY 98.3 پر نشریات کو جاری رکھنا خاندانوں، دوستوں، اور ہمسایوں کو مسرت اور جشن کے مشترکہ تجربے سے لطف اندوز ہونے کے لیے اکٹھا کرنے کی مسلسل روایت کے طور پر کام کرے گا۔ اس کا حصہ بننا فخر کی بات ہے۔"

ریاست نیو یارک کے دفتر برائے پارکس، تفریح اور تحفظ تاریخ کی جانب سے 250 سے زیادہ پارکس، تاریخی مقامات، تفریحی پگڈنڈیوں، گالف کورسز، کشتیوں کی بندرگاہوں اور مزید بہت کچھ کی دیکھ بھال کی جاتی ہے، جہاں سنہ 2023 میں ریکارڈ 84 ملین لوگوں نے سیر کی تھی۔ ان تفریحی علاقوں میں سے کسی بھی علاقے کے متعلق مزید معلومات کے لیے [parks.ny.gov](https://parks.ny.gov) ملاحظہ کریں، مفت [NY State Parks Explorer](https://www.ny.gov/signup) ایپ ڈاؤن لوڈ کریں یا 518.474.0456 پر کال کریں۔ 2024 کے دوران ہمارے صد سالہ جشن منانے میں ہمارے ساتھ شامل ہوں، اور [Facebook](https://www.facebook.com/oprhp)، [Instagram](https://www.instagram.com/oprhp)، (سابقہ Twitter) اور [OPRHP](https://www.oprhp.org) بلاگ کے ذریعے ہمارے ساتھ منسلک ہو جائیں۔

###

اضافی خبریں یہاں ملاحظہ کی جا سکتی ہیں [www.governor.ny.gov](https://www.governor.ny.gov)  
ریاست نیو یارک | ایگزیکٹو چیمر | [press.office@exec.ny.gov](mailto:press.office@exec.ny.gov) | 518.474.8418  
گورنر آفس سے اپ ڈیٹس کے لیے سائن اپ کریں: [ny.gov/signup](https://ny.gov/signup) | 81336 پر NEW YORK ٹیکسٹ کریں

[ان سبسکرائب کریں](#)